



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

ऊर्जामंत्री विद्युत योजनाओं एवं समस्याओं की जिलेवार समीक्षा करेंगे

जयपुर, 28 मई । ऊर्जा मंत्री श्री गजेन्द्र सिंह खींवसर राज्य के विद्युत निगमों की योजनाओं एवं उनके द्वारा उपभोक्ताओं को दी जा रही सुविधाओं की जिलेवार समीक्षा करेंगे। ऊर्जामंत्री महोदय स्वयं जिले में जाकर विद्युत निगम के अधिकारियों एवं उस जिले के जन प्रतिनिधियों से आमने-सामने बैठकर चर्चा, विचार-विमर्श कर जानकारी प्राप्त करेंगे।

इसी क्रम में प्रारम्भ में ऊर्जामंत्री श्री खींवसर 30 मई को जयपुर जिले से संबंधित निगम मुख्यालय के कॉन्फ्रेंस हाल में प्रातः 10 बजे से 12 बजे तक निगमों की विभिन्न योजनाओं की प्रगति, विद्युत आपूर्ति आदि पर निगम के अधिकारियों से चर्चा कर समीक्षा करेंगे।

ऊर्जामंत्री इसी दिन (30 मई) को ही 12 बजे से 2 बजे तक जयपुर जिले के जन-प्रतिनिधियों से विचार-विमर्श करेंगे। जिसमें विद्युत आपूर्ति की स्थिति, विद्युत संबंधी समस्याएँ आदि के संबंध में चर्चा करेंगे। जन-प्रतिनिधियों में जयपुर जिले के सांसद, जिला प्रमुख, विधायकों व सभी प्रधानों को आमंत्रित किया गया है।

इसी समीक्षा कार्यक्रम के तहत ऊर्जामंत्री 30 मई को ही दोपहर बाद दौसा जिले मुख्यालय पर जिला परिषद के सभाकक्ष में 3 बजे से 5 बजे के मध्य विद्युत निगम के अधिकारियों से एवं दौसा जिले के जन-प्रतिनिधियों से सांय 5 बजे खुली चर्चा कर विद्युत की स्थिति के बारे में जानकारी प्राप्त करेंगे। जन प्रतिनिधियों में दौसा जिले के सांसद, जिला प्रमुख, विधायकों एवं प्रधानों को आमंत्रित किया गया है।

प्रेस विज्ञप्ति संख्या- 122/2014